

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī āpaṭīkara viracitaḥ*  
**॥ śrīhanūmatsamstavaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīhanūmatsaṃstavaḥ ॥

*namāmyañjanīnandanam vāyuputram*

*namāmi prabhum vānarāṇam gaṇānām |*

*sadā rāmanāmāmṛtam sēvamānam*

*namāmi prabhum mārutiṃ rāmadūtam || 1 ||*

*taḍittējasam vāyuvēgam baliṣṭham*

*cirañjīvinam divyavajrāṅgadēham |*

*ditēḥ santatiṃ saṃharantam kapīndram*

*varēṇyam śaraṇyam nitāntam bhajē'ham || 2 ||*

*mahāsāgaram līlayā laṅghayitvā*

*tvayā'svāsītā bhūmikanyā saśōkā |*

*tvayā rākṣasēndrasya laṅkā vidagdā*

*tvayaitādrśī svāmisēvā vidhattā || 3 ||*

*tvadīyēna vēgēna tulyō na vāyu -*

*rna vā mānasam mānavānām kapīśa |*

*sumitrāsutaprāṇarakṣārthamēva*

*girīndrāgramutpātya vēgēna nītam || 4 ||*

*variṣṭhā vadānyā'sti sēvā tvadīyā*

*prabhū rāmacandrastvayaiva prasannaḥ |*

*tvamēvāsi cādarśabhūtō narāṇam*

*bhavatpādapadmam sadā vandanīyam || 5 ||*

tvamēvāgraṇīrdhīvarāṇāṃ narāṇāṃ  
tvamēvāsi nētā balōpāsakānām |  
bhubhuḥkāranādēna rakṣaḥ samūhā -  
stvayā nāsītā vānarēndrēṇa sarvē || 6 ||

daśāsyasya kīrtiṃ vināśaṃ nayantaṃ  
sudīnāñjanāṃstārayantaṃ kapīndram |  
prabhō rāmacandrasya bhaktānavantaṃ  
hanūmantamēkaṃ smarāmi prabhātē || 7 ||

ahaṅkārayuktaśca vidyāmadāndhaḥ  
sadā dravyalubdhō'hamakrōdhahīnaḥ |  
mahāmōhayuktē bhavē'sminnimagnaṃ  
hanūman hatāśaṃ janaṃ pāhi nityam || 8 ||

imaṃ saṃstavaṃ rāmadūtasya ramyaṃ  
paṭhēt sādaraṃ yō narō bhaktiyuktaḥ |  
samastāni duḥkhāni nītvā vināśaṃ  
bhavēttasya vātātmajaḥ saukhyadātā || 9 ||

|| śrīhanūmatsaṃstavaḥ samāptaḥ ||